

यूहन्नाको सुसमाचार

येशूको जीवनको बारेमा

स्व अध्ययन पाठ्यपुस्तक



Multi-Language Publications
Bringing the Word to the World

यो पुस्तकको मूल पाठ विस्कन्सिन इभान्जेलिकल लुथरन सिनोडको बहु-भाषिक प्रकाशनद्वारा लिखित उत्पादन गरिएको हो ।

मुद्रणाधिकार © २००९

२०११ म प्रकाशित

रंगिन तथा सादा दृष्यहरु ग्लेन मार्यसको कार्य हो । दृष्टान्तहरु न्थ वेर्प्टन पब्लिसिङ्ग हाउसले सुरक्षित राखेको छ ।

बाइबलका अंशहरु नेपाली पवित्र बाइबल न्यु रिभाइज्ड भर्सनबाट लिइएको हो ।

प्रतिलिपि अधिकार १९९७, २००९ नेपाल बाइबल सोसायटीको अनुमतिले प्रयोग गरिएको हो ।

पुस्तक १८



विषय - सूची

प्रारम्भ १

अध्याय - १ :

यूहन्नाको सुसमाचारको लेखक को हुन ? ३

अध्याय - २ :

येशू को हुनुहुन्छ ? ११

अध्याय - ३ :

आफ्नो चिन्हद्वारा येशूले उहाँ परमेश्वर पुत्र हुनुहुन्छ भन्ने प्रमाणित गर्नुभयो २९

अध्याय - ४ :

आफ्नो संकष्टको निम्ति येशूले आफ्ना चेलाहरु तयार पार्नुहुन्छ ५७

अध्याय - ५ :

येशू हाम्रो निम्ति मर्नुहुन्छ ७५

अध्याय - ६ :

मृतकबाट येशू पुनर्जीवित हुनुहुन्छ ९९

निष्कर्ष :

हाम्रो आशिष किनभने येशू परमेश्वर पुत्र हुनुहुन्छ भने
यूहन्नाको सुसमाचारले हामीलाई सिकाउँदछ ११३

शब्दावाली ११७

अध्याय परीक्षाका उत्तरहरु ११९

नक्सा १२१

अन्तिम परीक्षा १२२



प्रारम्भमा

यो पुस्तकले तपाईंको मुक्तिदाता येशू ख्रीष्टको बारेमा केही महत्वपूर्ण कुराहरु सिकाउनेछ । प्रत्येक अध्याय (*) यस्तो चिन्ह संकेत गरेको उद्देश्य सहित शुरु हुन्छ । यी उद्देश्यहरुले प्रत्येक अध्यायमा तपाईंले के सिकनुहुन्छ भन्ने बारे बताउनेछ । त्यसपछि, तपाईंले केही हरफहरु पढ्नु हुनेछ अनि केही प्रश्नहरुको उत्तरहरु लेख्नुहुनेछ । प्रत्येक अध्यायको अन्तमा छोटो परीक्षा छ । यो परीक्षाका प्रश्नहरुले तपाईंले त्यस अध्यायमा के पढ्नु भयो अनि के प्रश्नोत्तर गर्नुभयो भन्ने मात्र समेट्दछ ।

जब तपाईं एउटा समूहको प्रश्नका उत्तरहरु सक्नुहुनेछ, तब तपाईंलाई एउटा पृष्ठ संख्या दिइनेछ, जसमा तपाईं आफ्ना उत्तरहरु हेर्न सक्नुहुनेछ । अगाडि पढ्नु भन्दा पहिला आफ्ना उत्तरहरु जाँच्नुहोस् ।

पुस्तकको अन्तमा अन्तिम जाँच रहेको छ । यो अन्तिम जाँचका प्रश्नहरुका उत्तरहरु दिनु भन्दा पहिले पछिल्ला अध्यायका जाँचहरु दोहर्‍याउनुहोस् । जब तपाईं अन्तिम जाँच पुरा गर्नु हुनेछ, तब तपाईं कि त जसले यो पुस्तक दिएको हो, उनैलाई यो जाँचको उत्तर पुस्तिका फिर्ता पठाई दिन सक्नु हुनेछ, यो पुस्तकको पछाडि दिइएको ठेगानामा इमेलद्वारा पठाउन सक्नुहुनेछ ।

हामी प्रार्थना गर्दछौं कि जब तपाईं यूहन्नाको सुसमाचारमा व्यक्त गरिएका येशू ख्रीष्टको जीवन अनि उहाँले तपाईंलाई गर्नुभएको उपकारको कारणले गर्दा तपाईं सदा-सर्वदा उहाँसँगै स्वर्गमा बस्न सक्नुहुनेछ भन्ने पढ्नु हुन्छ, तब परमेश्वरले आशिष दिनुहुनेछ ।



येशू स्वर्गमा उक्लनु हुन्छ ।



यूहन्नाको सुसमाचारका लेखक को हुन ?

उनी येशू खीष्टका चेला थिए । येशूका बाह्र जना चेलाहरूमध्ये यूहन्ना येशूद्वारा विशेष गरी चुनिएका थिए । उनी मात्र एक यस्ता चेला थिए जसको स्वभाविक मृत्यु भयो र उनका शत्रुहरूद्वारा मारिएनन् । उनी १०० वर्षको बुढेसकालसम्म बाँचे । उनले बाइबलको नयाँ करारका पाँच वटा पुस्तकहरू लेखे । हामीले अहिले पढ्न चाहेको बाइबलको यो पुस्तकको लेखक उनी नै हुन् ।

यूहन्नाको सुसमाचार पढ्दा खेरि, यस अध्यायमा हामी जान्न चाहन्छौं :

* यो सुसमाचार लेख्ने यूहन्ना को हुन् ?

अनि

* यूहन्नाले यो सुसमाचार किन लेखे ?

मेरो नाम यूहन्ना हो । जब म जवान थिए, त्यति बेलै येशूले मलाई उहाँका प्रेरितहरू मध्ये एक हुनको निम्ति विशेष आवाहन गर्नुभयो । हामीहरू जम्मा बाह्र जना थियौं, जसलाई येशू

उहाँका प्रेरितहरु भनि सम्बोधन गर्नु हुन्थ्यो । तपाईंले अरु केही मानिसहरुको नाम सम्झन सक्नु हुन्छ, जो प्रेरितहरु थिए । जस्तै : पत्रुस ।

त्यति बेला बप्तिस्मा - दिने यूहन्ना नाम गरेका अर्का पनि मानिस थिए, जसलाई बाइबल पढ्नेहरु चिन्दछन् । म चाहिँ बप्तिस्मा- दिने यूहन्ना होइन । बप्तिस्मा - दिने यूहन्ना ती मानिस थिए, जसले येशूको निमित्त मार्ग तयार गरे ।

बप्तिस्मा- दिने यूहन्नाको बारेमा पुरानो करारमा चर्चा गरिएको थियो । बप्तिस्मा दिने यूहन्नाले येशूलाई बप्तिस्मा दिए । बप्तिस्मा दिने यूहन्नाले उनका समयका मानिसहरुलाई पश्चात्ताप गर्न लगाए । तर म बप्तिस्मा-दिने यूहन्ना होइन ।

अब तपाईंले यूहन्नाको सुसमाचारको अध्याय एकको पद १९ देखि २३ सम्म बप्तिस्मा- दिने यूहन्ना बारे पढ्नु पर्नेछ । बप्तिस्मा दिने यूहन्नाले यरुशलेम शहर देखि यर्दन नदीसम्म वरिपरि प्रचार गरे (पृष्ठ: १२१ मा दिइएको मान चित्रमा हेर्नुहोस्) । मानिसहरु उनीबाट बप्तिस्मा लिन नदीमा पुग्दथे । उनीकहाँ (बप्तिस्मा लिन) आउने मानिसहरु मध्ये केही यहूदी धर्मगुरु पनि थिए । ती धर्मगुरुहरुले उनलाई केही प्रश्नहरु गरे । उनी खीष्ट हुन कि भन्ने जिज्ञासा तिनीहरुले प्रकट गरे । तर बप्तिस्मा दिने यूहन्नाले आफू खीष्ट नभएको जवाफ दिए । उनी अगमवक्ता हुन कि भनी तिनीहरुले सोधेकोमा उनले “होइन” भन्ने जवाफ फर्काए । “तिमी को हो त ?” उनलाई तिनीहरुले सोधे । उनले जवाफ दिए, “ पुरानो करारमा यशैया अगमवक्ताले भने भैं, परमप्रभुको मार्ग तयार पार्ने एक व्यक्तिको आवाज म हूँ ।” बप्तिस्मा दिने यूहन्नाले येशू त्यस्तो व्यक्ति हुनुहुन्छ, जो संसारका सबै मानिसहरुको मुक्तिदाता हुनुहुन्छ भन्ने संकेत गरे ।

उनले आफू बप्तिस्मा दिने यूहन्ना भन्दा येशू कैयौं गुणा महान हुनुहुन्छ भन्ने अभिव्यक्ति दिए ।

१. त्यहाँ _____ जना मानिसहरु थिए, जसलाई येशूले विशेष रूपले आफ्ना _____ बन्न आवाहन गर्नुभयो ।
२. प्रेरित यूहन्ना _____ भन्ने चाहिँ होइनन् ।
३. बप्तिस्मा - दिने यूहन्नाले आफू _____ होइन भनेर बताए ।
४. बप्तिस्मा - दिने यूहन्नाले _____ नै त्यस्तो व्यक्ति हुनुहुन्छ, जो संसारका सबै मानिसहरुको _____ हुनुहुन्छ भन्ने संकेत गरे ।

(आफ्नो उत्तरहरु पेज नं ९ मा हेर्नुहोस्)

म बप्तिस्मा दिने यूहन्ना होइन । तर म “त्यो चेला हुँ-जसलाई येशूले प्रेम गर्नु हुन्थ्यो ।” यूहन्नाको अध्याय १९ को पद २५ देखि २७ सम्म पढ्नुहोस् । जब येशूलाई किला ठोकेर कूसमा टाँगियो, त्यसबेला उहाँका धेरै मित्रहरु कूसनिर उभिई रहेका थिए । तिनीहरु मध्ये येशूकी आमा र उहाँको चेला, म पनि थियौं । बाइबलले यस प्रेरितलाई “उहाँको प्यारो चेला” भनेर सम्बोधन गर्दछ । येशूले उहाँको आमा र मलाई कूसको नजीकै उभिएको देख्नुभयो अनि मलाई उहाँकी आमाको हेर विचार गर्नु भनी अह्वाउनु भयो । उहाँले आफ्नी आमालाई भन्नुभयो,

“नारी, हेर्नुहोस्, तपाईंको छोरो ।” अनि उहाँको प्यारो चेला, मलाई उहाँले भन्नुभयो, “हेर, तिम्री आमा ।” त्यसै दिनदेखि येशूकी आमा, मरियमलाई मैले रेखदेख गर्न थालें । उनको आमाको साथमा येशू नभए पनि उनको हेर विचार हुनेछ भनी येशू निश्चित

हुनुहुन्थ्यो । मरियमको रेखदेख गर्नको निम्ति म, यूहन्ना चुनिएको थिए ।

५. वाइवलले प्रेरित यूहन्नालाई _____ गर्नु हुने चेला भनेर सम्बोधन गर्दछ ।

६. _____ को रेखदेख गर्नको निम्ति यूहन्ना चुनिएका थिए ।
(आफ्नो उत्तरहरु पेज नं ९ मा हेर्नुहोस्)

म, यूहन्नाले नै यूहन्नाको सुसमाचार लेखेको हुँ । सुसमाचारको अर्थ असल समाचार हो । मेरो सुसमाचारले तपाईंलाई असल समाचार बारे बताउँदछ कि तपाईंको स्थान लिएको कारणले, साँचो जीवन बिताएकोले अनि तपाईंको पापको सजाय मार्फत कूसमा मर्नु भएकोले येशू तपाईंको मुक्तिदाता हुनुभएको छ । त्यसपछि येशू परमेश्वरको पुत्र हुनुहुन्छ भन्ने शक्ति प्रदर्शन गर्नको निम्ति मृत्युबाट पुनर्जीवित हुनु भयो । यो पुस्तक पढ्दै जाँदा, यो कुरो साँचो हो भन्ने कुरा तपाईं थाहा पाउनु हुनेछ ।

मैले धेरै पुस्तकहरु लेखें जुनहरु नयाँ करारमा पाइन्छन् । मैले तीनवटा पत्रहरु पनि लेखें । यी तीन वटा पत्रहरु सबैले पढुन भनेर लेखिएका थिए । यी पत्रहरु मानिसहरुलाई भूटा शिक्षकहरुबारे सतर्क गराउनको निम्ति अनि परमेश्वरको वचन अनुसार चलनको निम्ति प्रोत्साहित गर्नलाई लेखिएका थिए ।

ब म बूढो भए, तब म पत्मोस भन्ने टापुमा पठाइए अनि त्यसबेला मैले पवित्र आत्मा परमेश्वरको वचन प्रकाशको रूपमा पाए, जुन मैले नयाँ करारको अन्तिम पुस्तक, प्रकाशमा उतारें । यो प्रकाशको पुस्तक, भविष्यवाणीको पुस्तक हो जसले नयाँ करार भरि नै के हुनेछ, त्यसको बारेमा बताउँदछ । यसले हामीलाई बताउँदछ

कि शैतानले हाम्रो निरन्तर रूपमा परीक्षा लिइ रहने छ, अनि हाम्रो विश्वास भत्काउने कोशिस गर्नेछ । तर येशूले शैतानलाई हाम्रो जीवनमा पराजित गर्नु हुनेछ, अनि हामीलाई हाम्रो सुन्दर जीवन, स्वर्गीय घरतर्फ डोच्याउनु हुनेछ । त्यहाँ हामी परमेश्वरको उपस्थितिमा येशूसँगै विश्वासीहरु अनि पवित्र स्वर्गदूतहरूसँग सदा-सर्वदा रहनेछन ।

परमेश्वरले बाइबलका सबै लेखकहरुलाई शब्दहरु र विचारहरु फुकि दिनुभयो ताकि तपाईंलाई पढ्नको निम्ति अभिलेख हुन सकोस् । यसमा मेरो सुसमाचार समावेश छ, जुन म तपाईंलाई बताउन चाहन्छु, साथै मेरा तीनवटा पत्रहरु तथा पत्रहरु, १ यूहन्ना, २ यूहन्ना, अनि ३ यूहन्ना र प्रकाशको पुस्तक समेत समावेश छन् ।

७. सुसमाचार शब्दको अर्थ _____ हो ।

८. प्रेरित यूहन्नाले तीनवटा _____ तथा पत्रहरु लेखे ।

९. नयाँ करारको अन्तिम पुस्तक _____ को पुस्तक भनेर प्रचलित छ ।

१०. परमेश्वरले बाइबलका सबै लेखकहरुलाई उहाँको _____ र विचार _____ भयो ताकि तपाईंलाई पढ्नको निम्ति अभिलेख हुन सकोस् ।

(आफ्नो उत्तरहरु पेज नं ९ मा हेर्नुहोस्)

मैले यो सुसमाचार किन लेखें भन्ने सम्बन्धमा अब म तपाईंलाई बताउन चाहन्छु । मैले यो सुसमाचार लेख्नु अगावै तीन वटा अन्य सुसमाचारहरु लेखि सकिएका थिए । ती मानिसहरु येशूका चेला थिए र मती एक जना कर उठाउने मानिस, जसले येशूमाथि विश्वास गर्दथे, लगायतले यी तीनवटा पहिलेका सुसमाचारहरु लेखेका थिए । दोस्रो सुसमाचारका लेखक मर्कूस थिए

अनि लूका, औषधी गर्ने एक जना डाक्टरले तेस्रो सुसमाचार लेखेका थिए । मेरो यूहन्नाको सुसमाचारले येशूको जीवनमा घटेका धेरै घटनाहरु समावेश गरेको छ, जुन अरु सुसमाचारहरुमा उल्लेख गरिएको छैन । साथै, मैले येशूले व्यक्त गर्नु भएका धेरै वचनहरु समावेश गरेको छु, जुन अन्य लेखकहरुले आफ्ना सुसमाचारमा समावेश गरेका छैनन् । यस संसारमा येशूका अन्तिम दिनहरुमा उहाँद्वारा अभिव्यक्त वचनहरु अनि क्रियाकलापहरु मेरो यूहन्नाको सुसमाचारको आधा भन्दा बढी भागमा समावेश छन् । मेरो सुसमाचार पढ्ने मानिसहरुलाई म येशू परमेश्वरका पुत्र हुनुहुन्छ, जसलाई परमपिता परमेश्वरले हाम्रा मुक्तिदाता हुनको निम्ति पठाउनुभयो भनेर जानुन अनि विश्वास गरुन भन्ने चाहन्छु । येशूका चिन्हहरु अनि उहाँका क्रियाकलाप, जस्तै: मृत्युबाट पुनर्जीवित हुनुले उहाँ परमेश्वरका पुत्र हुनुहुन्छ भन्ने प्रमाणित गर्दछ ।

११. यूहन्नाले आफ्नो सुसमाचार लेख्न अगावै _____ वटा सुसमाचारहरु लेखि सकिएका थिए ।
१२. हाम्रो बाइबलका ती तीनवटा अन्य सुसमाचार लेख्ने मानिसहरु _____, _____ अनि _____ थिए ।
१३. उनको सुसमाचार पढ्ने मानिसहरुलाई यूहन्ना चाहन्थे कि येशू _____ हुनुहुन्छ भनी तिनीहरुले जानुन अनि _____ गरुन् ।
१४. येशूका चिन्हहरु अनि क्रियाकलापहरु, जस्तै: मृत्युबाट _____ हुनुले उहाँ _____ हुनुहुन्छ भन्ने प्रमाणित गर्दछ ।

(आफ्नो उत्तरहरु पेज नं ९ मा हेर्नुहोस्)

अध्याय एकको पुनरावलोकन

उनी जवान मानिस हुँदा खेरि नै येशूले यूहन्नालाई प्रेरित हुनको लागि आवाहन गर्नुभएको थियो । उनी बप्तिस्मा-दिने यूहन्ना होइनन्, जो अर्कै मानिस हुन- जसले येशूको आगमनको लागि मानिसहरुलाई तयार पारेका थिए ।

जब येशू कूसमा मर्दै हुनुहुन्थ्यो, उहाँले आफ्नो प्यारो चेला, यूहन्नालाई येशूकी आमा, मरियमलाई रेखदेख गर्न अह्वाउनुभयो ।

यूहन्नाले यूहन्नाको सुसमाचार, तीन वटा पत्र तथा पत्रहरु, १ यूहन्ना, २ यूहन्ना र ३ यूहन्नाको साथमा प्रकाशको पुस्तक लेखे ।

यी सबै पुस्तकहरु तपाईंको बाइबलको नयाँ करारमा पाइन्छ । बाइबलका सबै वचनहरु जुन लेखकहरुले लेख्ने पर्ने थियो, ती पवित्र-आत्माले उनीहरुमा प्रश्वास गर्नु भएको थियो ।

अन्य- तीनवटा सुसमाचारहरुमा उल्लेख नगरिएका येशूका जीवनमा घटेका घटनाहरु र उहाँका वचनहरु यूहन्नाले लेखेका छन् । यूहन्नाले येशूका चिन्हहरु अनि अरु घटनाहरु उल्लेख गरेका छन् ताकि येशू परमेश्वरका पुत्र हुनुहुन्छ भनी हामीले विश्वास गर्न सकौं ।

अध्याय एकको प्रश्नहरुको उत्तरहरु :-

१. बाह्र, प्रेरितहरु, २. बप्तिस्मा-दिने यूहन्ना, ३. खीष्ट, ४. येशू, मुक्तिदाता, ५. प्रेम,
६. मरियम, ७. असल समाचार, ८. पत्र, ९. प्रकाश, १०. वचन, फुकिदिनु, ११. तीन,
१२. मत्ती, मर्कूस, लूका, १३. परमेश्वरको विश्वास, १४. पुनर्जीवित, परमेश्वरको पुत्र

अध्याय एकको परीक्षा

१. प्रेरित त्यो व्यक्ति हो जसलाई येशूले विशेष गरेर _____ गर्नु भएको थियो ।
२. बपतिस्मा- दिने यूहन्नाले _____ को आगमनको तयारी गरे ।
३. बपतिस्मा- दिने यूहन्नाले यर्दन नदीमा येशूलाई _____ दिए ।
४. यूहन्ना, जसले यो सुसमाचार लेखे, र बपतिस्मा-दिने यूहन्ना एउटै/एकैजना _____ ।
५. सुसमाचार लेखक यूहन्ना येशूद्वारा _____ गरिएका चेला थिए ।
६. येशूले _____ नाम गरेकी आफ्नी आमाको रेखदेख गर्न भनी यूहन्नालाई अन्हाउनु भयो ।
७. यूहन्नाले नयाँ करारमा भएका _____ वटा पत्र-रचना तथा पत्रहरू लेखे ।
८. नयाँ करारमा भएको _____ भन्ने पुस्तक पनि यूहन्नाले लेखेका हुन् ।
९. यूहन्नाले हामीलाई बताउँदछन् कि येशू हाम्रा मुक्तिदाता हुनुहुन्छ, जसले हाम्रो स्थान लिनुभयो, अनि _____ जीवन बाचेर अनि हाम्रो पापको निम्ति _____ मा मृत्यु वरण गरेर हामीलाई पापबाट मुक्ति दिनुभयो ।
१०. _____ ले बाइबल पुस्तकका लेखकहरूलाई तिनीहरूले लेख्नुपर्ने वचन तिनीहरूमा फुकि दिनुभयो ।
११. यूहना चाहन्थे कि उनको सुसमाचार पढ्ने मानिसहरूले येशू _____ हुनुहुन्छ भनी _____ गरुन् ।

(आफ्नो उत्तरहरू पेज नं ११९ मा हेर्नुहोस्)